

SANJAY

STORE TEXTILES

Dara Market, Johari Bazar & Tonk Road, Panch Batti JAIPUR

2570847

अगस्त 04, 2026

राष्ट्रस्तरीय पक्षिक पत्रिका

विशेष वार्षिक सदस्यता-500/- * 1100/- * सहयोग-2100 *- विशेष सहयोग 3100 *-/

Happy Docter's Day

HEALTH VIEW

हेल्थ व्यू

सरकारी रिज्ञापनों के लिए
मान्यता प्राप्त

चाय, नमकीन, सुपारी, मसाले, पाउडर इत्यादि की पैकिंग के लिए

ऑटोमैटिक पाउच पैकिंग मशीनें

सुरेंद्र कुमार एण्ड कंपनी

2368358, 2378231 मो. 9829013384

खंडेलवाल स्कूल बिल्डिंग, रंजेश नगर रोड, जयपुर


कैंसर एवं गंभीर बीमारियों की रोकथाम में प्रयासरत संस्थान

वर्ष 25 अंक 12 हिन्दी/अंग्रेजी पृष्ठ 4 प्रति-2 रु., जयपुर 04 अगस्त, 2026

मानसून में बढ़ जाता है कान से मवाद बहने का खतरा

माचिस की तीली या बटुस का इस्तेमाल भी पर्दे को पहुँचाता है नुकसान और छेड़छाड़ करने से हो सकता है स्थायी बहरापन

जयपुर। मानसून के सुहावने मौसम के साथ ही कानों के संक्रमण की समस्या भी तेजी से बढ़ने लगती है। बारिश में भीगने, नहाते समय कान में नमी या गंदा पानी जाने से कान से मवाद या पानी आने (ऑटोरिया) की शिकायत अधिक देखी जाती है। प्रसिद्ध ईनटी विशेषज्ञ डॉ. सुधांशु अनंत पांडे के अनुसार, यह स्थिति मध्य कान के संक्रमण (ओटिटिस मीडिया), कान के पर्दे में छेद होने या सर्दी-खांसी का संक्रमण यूस्टेशियन ट्यूब के जरिए कान तक पहुँचने के कारण होती है। अधिकांश लोग कान में मवाद दिखने पर बिना डॉक्टर की सलाह के तेल, गर्म पानी या कोई भी ईयर ड्रॉप डाल लेते हैं। डॉ. पांडे चेतावनी देते हैं कि खुद से किया गया गलत इलाज



संक्रमण को गहरा कर सकता है, जिससे कान की छोटी हड्डियां गल सकती हैं और मरीज स्थायी बहरापन का शिकार हो सकता है। गंभीर मामलों में संक्रमण दिमाग तक भी पहुँच सकता है। बच्चों, कमजोर इम्युनिटी वालों और डायबिटीज के मरीजों में यह समस्या अधिक होती है। माचिस की तीली या बटुस का इस्तेमाल भी पर्दे को नुकसान पहुँचाता है।

कान में मवाद या पानी आने पर विशेषज्ञ से परामर्श : पांडे

मानसून में बरतें यह विशेष सावधानियां

पानी से बचाएं : नहाते या तैरते समय कान में रुई (वैसलीन लगाकर) रखें ताकि पानी अंदर न जाए।
खुद इलाज न करें : कान में तेल, गर्म पानी या बिना सलाह के ड्रॉप्स बिल्कुल न डालें।
नुकीली चीजों से दूरी : कान साफ करने के लिए बटुस, तीली या सेफ्टी पिन का इस्तेमाल न करें।
सर्दी-जुकाम का समय पर इलाज : जुकाम को नजरअंदाज न करें, क्योंकि यह संक्रमण कान तक फैल सकता है।
 चिकित्सा विज्ञान में ओटोस्कोपी जांच, एंटीबायोटिक्स और आधुनिक दर्दरहित 'टिम्पेनोप्लास्टी' (पर्दा प्रत्यारोपण) सर्जरी से इसका सटीक समाधान संभव है। कान में मवाद या पानी आने पर तुरंत ईनटी विशेषज्ञ से परामर्श लें।



डॉ. सुधांशु अनंत पांडे
मो. 7976609972

- डॉ. सुधांशु अनंत पांडे मो. 7976609972

दिल को सुरक्षित रखने के आसान टिप्स

: डॉ. सुनील जैन

संतुलित आहार : भोजन में नमक, चीनी और फैट (तेल-घी) की मात्रा सीमित रखें। फल, हरी सब्जियाँ और फाइबर युक्त आहार को प्राथमिकता दें।
नियमित व्यायाम : दिन में कम से कम 30 मिनट वॉक, योग या हल्की एक्सरसाइज अवश्य करें।
तनाव व व्यसन से दूरी : धूम्रपान और शराब के सेवन से बचें तथा पर्याप्त 7-8 घंटे की नींद लें।
नियमित जांच : 35 की उम्र के बाद बीपी, शुगर और कोलेस्ट्रॉल की नियमित जांच कराते रहें।
आपातकालीन उपाय (Emergency Steps)
लक्षणों को पहचानें : सीने में तेज दर्द, भारीपन, बाएँ हाथ या जबड़े में दर्द और अचानक अत्यधिक पसीना आना हार्ट अटैक के संकेत हो सकते हैं।
आरामदायक स्थिति : मरीज को तुरंत शांत बैठएं या लिटाएं और कपड़े ढीले कर दें।



डॉ. सुनील जैन

डिस्प्रीन (Aspirin) की गोली : डॉक्टर की सलाह अनुसार मरीज को एक एस्पिरिन (300mg) चबाने को दें।

CPR और त्वरित अस्पताल : यदि मरीज बेहोश हो जाए, तो तुरंत सीपीआर (CPR) शुरू करें और बिना समय गंवाए नजदीकी कार्डिएक सेंटर ले जाएं।
सलाह : 'हार्ट अटैक में पहला 'गोल्डन आवर' (शुरुआती एक घंटा) सबसे कीमती होता है। सही समय पर मिला इलाज मरीज की जान बचा सकता है।'
 — डॉ. सुनील जैन
 पूर्व प्रोफेसर, एसएमएस मेडिकल कॉलेज मो. 94140 63035

अपने अस्तित्व को परोपकार, सेवा और सद्भावना के धागों में पिरोएं

कैलाश चंद शर्मा का जन्म दिवस पर विशेष संदेश



जन्मदिन केवल केक काटने, दीप बुझाने या मौज-मस्ती करने का औपचारिकता मात्र उत्सव नहीं है। यह पावन दिन ईश्वर का वह अनुपम वरदान है, जब इस धरा पर आपका आगमन हुआ। मनुष्य जीवन की सार्थकता इस बात में है कि हम अपने अस्तित्व को परोपकार, सेवा और सद्भावना के धागों में पिरोएं। सच्चा जन्मोत्सव वही है जो किसी असहाय के चेहरे पर मुस्कान ला सके, किसी बेजुबान की सेवा में समर्पित हो सके और समाज के लिए एक दीप बनकर जल सके। आज की युवा पीढ़ी को यह समझने की आवश्यकता है कि हमारे संस्कार और विचार ही हमारी असली पूंजी हैं।


— कैलाश चंद्र शर्मा
 9414067762
 पूर्व प्रदेश अध्यक्ष, अखिल भारतीय हरियाणा गौड़ ब्राह्मण महासभा एवं अध्यक्ष, कृष्ण गोपाल गौशाला, मोहनपुरा-वाटिका

रेडियोफ्रीक्वेंसी से मरीज को नहीं मिली राहत

माइक्रोवैस्कुलर डीकम्पेशन सर्जरी ने खत्म किया वर्षों पुराना दर्द

अस्पताल एवं स्थान
 इंडस जयपुर हॉस्पिटल, जयपुर।
मरीज की स्थिति
 मरीज शंकरलाल पिछले 4 वर्षों से चेहरे में बिजली के करंट जैसे असहनीय दर्द (ट्राइजेमिनल न्यूरेलजिया) से पीड़ित थे।
पूर्व इलाज
 मरीज को दो बार रेडियोफ्रीक्वेंसी उपचार दिया गया, फिर भी दर्द बार-बार लौट रहा था। अन्य अस्पतालों में इसका स्थायी उपचार ऑपरेशन बताया गया था, लेकिन दिल्ली में गामा नाइफ उपचार का खर्च अधिक होने के कारण वे इलाज नहीं करा सके थे। डॉ कृष्ण हरि शर्मा ने बताया कि एक ही माह में उनके पास में तीन-चार ऐसे पेशेंट आए जिनका सफल इलाज किया गया अध्ययन में पता चला कि लोग रेडियो फ्रीक्वेंसी से इलाज से घबराते भी है और महंगा खर्च होने से इलाज से वंचित भी रह जाते हैं

सफल सर्जरी
 वरिष्ठ न्यूरोसर्जन एवं स्पाइन एंड



डॉ. हरि कृष्ण शर्मा

नस पर दबाव बना रही दो रक्तवाहिकाओं को अलग करके नस और रक्तवाहिकाओं के बीच मांसपेशी का ग्राफ्ट रखा गया। इससे दबाव पूरी तरह खत्म हो गया।
परिणाम
 सर्जरी पूरी तरह सफल रही और मरीज को ऑपरेशन के दूसरे दिन ही डिस्चार्ज कर दिया गया।

—डॉ. हरि कृष्ण शर्मा
 मो. 9828347169

पुरुषों के लिए गैर-हार्मोनल ‘रिवर्सिबल’ गर्भनिरोधक तकनीक

कॉर्नेल यूनिवर्सिटी (Cornell University) के शोधकर्ताओं ने 'प्रोसीडिंग्स ऑफ द नेशनल एकेडमी ऑफ साइंसेज' (PNAS) में प्रकाशित अपने ताजा अध्ययन में पुरुषों के लिए एक नए, पूरी तरह सुरक्षित और रिवर्सिबल (प्रतिवर्त्य) गैर-हार्मोनल गर्भनिरोधक दृष्टिकोण का सफल परीक्षण प्रस्तुत किया है। डॉ जॉली अरोड़ा ने इसे मेडिकल साइंस की बढ़ी उपलब्धि बताया।

मियोसिस (Meiosis) प्रक्रिया को रोकना : यह तकनीक पुरुषों में टेस्टोस्टेरोन या अन्य हार्मोनल संतुलन को प्रभावित किए बिना काम करती है। शोधकर्ताओं ने 'JQv' नामक एक अणु (small molecule) का उपयोग करके स्पर्म निर्माण की प्रारंभिक अवस्था यानी 'मियोसिस' (Prophase v stage) को अस्थायी रूप से रोक दिया।
पूरण (Reversibility) : दवा या प्रक्रिया का प्रयोग बंद करते ही शुक्राणु उत्पादन (Sperm Production) की प्राकृतिक प्रक्रिया 6 हफ्तों के भीतर सामान्य हो जाती है। लैब परीक्षणों में प्रयोग बंद होने के बाद सभी जीव पूरी तरह से उपजाऊ (fertile) पाए गए और उनसे स्वस्थ संतान का जन्म हुआ।

स्टेम सेल्स पर कोई दुष्प्रभाव नहीं : यह तकनीक शुक्राणु बनाने वाली मूल कोशिकाओं (Spermatogonial Stem Cells) को नष्ट नहीं करती, जिससे भविष्य में पिता बनने की क्षमता पर कोई विपरीत प्रभाव नहीं पड़ता।
भविष्य का रूप : वैज्ञानिकों का मानना है कि



मानव उपयोग के लिए इसे 3 महीने में एक बार दिए जाने वाले इंजेक्शन या स्किन पैच के रूप में उपलब्ध कराया जा सकता है।

वैश्विक क्लिनिकल ट्रायल्स की वर्तमान स्थिति (2026)

YCT-529 (गैर-हार्मोनल

ओरल पिल) : विटामिन A के मेटाबॉलिज्म को रोककर काम करने वाली यह गैर-हार्मोनल गोली पुरुषों पर अपने प्रथम चरण (Phase 1) का सुरक्षा परीक्षण सफलतापूर्वक पूरा कर चुकी है।

Plan A™ और ADAM™ (इंजेक्टेबल हाइड्रो जेल) : ये तकनीकें वैसेक्टॉमी का एक अस्थायी विकल्प हैं, जिसमें शुक्राणु वाहिका (Vas Deferens) में एक जेल इंजेक्ट किया जाता है जो स्पर्म को रोकता है और जरूरत पड़ने पर इसे वापस घोला (reverse) जा सकता है। Plan A™ वर्तमान में फेज-2 क्लिनिकल ट्रायल में है।
NES/T (हार्मोनल जेल) : कंधे पर लगाई जाने वाली यह जेल दवा भी अंतरराष्ट्रीय स्तर पर उन्नत क्लिनिकल ट्रायल्स के दौर में है।

चिकित्सा विशेषज्ञों के अनुसार, पुरुषों के लिए ये विकल्प उपलब्ध होने से परिवार नियोजन का बोझ महिलाओं के कंधों से हटेंगा और लैंगिक समानता की दिशा में एक नया अध्याय शुरू होगा।

डॉ. जॉली अरोड़ा
 मो. 9414048353

A.K. Diagnostic Centre and Research Laboratory Bani Park

Provides All Routine and Special Diagnostic Tests including hormone Cancer Marker & Histopathology cytology X-Ray ECG Sonography

जांच में बेहतरी का वादा, हमारे साथ

H 3 todarmal marg near scout head quarter shankar path bani park jaipur Mo 9829079097

Dr. Goyal's

PATH LAB & IMAGING CENTRE

Dr. Piyush Goyal

MBBS, DMRD

Director & Chief Radiologist

● MRI (3 Tesla) ● CT SCAN (32 Slice) ● 3D/4D ULTRA SONOGRAPHY ● COLOUR DOPPLER ● CTMT ● 2D ECHO ● ECG ● NCV ● EEG ● EMG ● LABORATORY ● DIGITAL X-RAY

B-51, Ganesh Nagar, Near Metro Pillar No. 109-110 New Sanganer Road, Sodala, Jaipur

Ph: 0141-2293346, 4049787, 9887049787

जन्मदिन पर

हार्दिक शुभकामनाएं

कैलाश चंद्र शर्मा

पूर्व प्रदेश अध्यक्ष,

अखिल भारतीय हरियाणा गौड़ ब्राह्मण महासभा एवं अध्यक्ष, कृष्ण गोपाल गौशाला, मोहनपुरा-वाटिका

CKS HOSPITALS

Warmly Welcomes

DR. SUSHRUT KALRA

MBBS,MS (General Surgery), MCh (Plastic & Reconstructive Surgery) Fellowship in Hand Surgery and Breast Reconstruction (Chelmsford, UK) Fellowship in Cosmetic Surgery (Cadogan Clinic, UK)

Consultant : Plastic & Reconstructive Surgery

RGHS, CGHS, ECHS, ESIC, Indian Railway, Chiranjeevi & All IPAY

FOR APPOINTMENT 7230001367

उपचार से बेहतर है रोकथाम, स्वस्थ शरीर के लिए व्यायाम

आर्टिफिशियल कोख से बच्चे का विकास

वैज्ञानिक अब नवजात शिशुओं का विकास आर्टिफिशियल कोख के जरिए करने की प्रक्रिया के बेहद करीब पहुंच गए हैं। अमेरिका में स्वास्थ्य और मानव सेवाओं से जुड़ी एजेंसी FDA अगले हफ्ते क्लिनिकल टेस्ट से जुड़े मुद्दों पर महत्वपूर्ण बैठक करने जा रही है।

हालांकि मानव शिशुओं पर टेस्ट के लिए एफडीए की अनुमति जरूरी होगी। नियमानुसार हाई प्रोफाइल फैसलों से पहले एजेंसी बाहरी सलाहकारों की राय लेती है। इसमें इस बात पर चर्चा होगी कि कृत्रिम कोख में मानव परीक्षण कैसे किया जाए। इससे पहले, इसी विधि से वैज्ञानिक 2017 में एक मेमने का परीक्षण कर चुके हैं। वैज्ञानिक इसके परीक्षण के माध्यम से समय से पहले पैदा हुए नवजात को आधुनिक चिकित्सा के जरिए उन्हें स्वस्थ रखने की कोशिश कर रहे हैं। इस पर फिलाडेल्फिया स्थित विटारा बायोमेडिकल नाम की कंपनी भी काम कर रही है। विटारा का कृत्रिम गर्भ प्लास्टिक बैग की तरह है। इसमें ट्यूब जुड़े हैं, जिनकी मदद से भ्रूण तक प्रेश एमनियोटिक लिक्विड ऑक्सीजन, खून और दवाएं पहुंचाई जाती हैं। वैज्ञानिक कृत्रिम कोख की मदद से 23 से 25 हफ्ते के गर्भकाल में जन्म लेने वाले प्री-मैच्योर शिशुओं का पोषण करेंगे।

माता-पिता को डिवाइस के जोखिम के बारे में भी बताया जाएगा। इसमें संक्रमण, ब्रेन डैमेज और दिल की धड़कन रूकना शामिल है। अमेरिका में 10 में से एक शिशु का जन्म 37 हफ्ते से पहले आंकड़ों के मुताबिक, अमेरिका में 10 शिशु में से एक का जन्म 37 हफ्ते से पहले होता है। 1 प्रतिशत शिशु 28 हफ्ते में जन्म लेते हैं। इन्हें मां के गर्भ से निकालकर बैग में रखना होगा। ये गर्भनाल रक्तवाहिकाएं सिकुड़ने से पहले करना होगा। आर्टिफिशियल इंटेलिजेंस जल्द मां बनने में मदद करेगा।

बढी मां के नुस्स्वे



सहारा आयुर्वेदिक सेंटर के डॉ. अशोक शर्मा का कहना है कि मानव शरीर के रोगोपचार में कई बार घरेलू नुस्खे बहुत कारगर होते हैं।

तुरंत एसिडिटी दूर करने के अचूक उपाय

दाल-बाटी-चूरमा की गोंठ में अल्कलिक घी, भारी बाटी और मीठे चूरमे के बाद पेट का भारी होना तुरंत एसिडिटी दूर करने के अचूक उपाय

टंडा दूध (बिना चीनी): आधा कप टंडा दूध धीरे-धीरे पिएं। दूध में मौजूद कैल्शियम आमाशय के अतिरिक्त एसिड को बेअसर (Neutralize) करता है और जलन शांत करता है।



सौंफ और मिश्री/सेंधा नमक: गोंठ के तुरंत बाद 1 चम्मच भुनी सौंफ चबाएं। सौंफ के एंसेंशियल ऑइल्स पाचक रसों का स्त्राव बढ़ाते हैं और गैस से राहत देते हैं।

काला नमक और अजवाइन: आधा चम्मच अजवाइन में एक चुटकी काला नमक मिलाकर गुनगुने पानी के साथ लें। यह बाटी के भारीपन और पेट फूलने की समस्या में तुरंत असर दिखाता है। **गोंठ के बाद का प्राथमिक उपचार (First Aid) गुनगुना पानी लें:** टंडा या बर्फ का पानी पीने के बजाय फ्रूट-फ्रूट करके गुनगुना पानी पिएं। यह आंतों में जमे अतिरिक्त घी को पचाने और शरीर से बाहर निकालने में मदद करता है।

भुना जीरा और छाछ (हींग तड़का): अगर खट्टी डकारें आ रही हों, तो एक गिलास पतली छाछ में भुना जीरा पाउडर, हींग और काला नमक मिलाकर लें। **अदरक का टुकड़ा या अदरक चाय:** अदरक का एक छोटा टुकड़ा चबाएं या थोड़ी सी अदरक उबालकर उसका पानी पिएं। यह पेट के मरोड़ और मतली (Nausea) को तुरंत दबाता है।

यदि सीने में तेज जकड़न, बाएं हाथ में दर्द, लगातार उल्टी या चक्कर आने जैसे लक्षण दिखें, तो इसे केवल एसिडिटी न समझें और तुरंत डॉक्टर से परामर्श लें।

संपर्क: डॉ. अशोक कुमार शर्मा मो. 9314512311

उपरोक्त नुस्खे चिकित्सक की सलाह से ही लें।



मौसमी बीमारियों से बचाव के लिए हर रविवार मनाएं ‘ड्राई डे’

मानसून के दौरान डेंगू एवं मलेरिया जैसी वेक्टर जनित बीमारियों की प्रभावी रोकथाम के लिए मुख्य चिकित्सा एवं स्वास्थ्य अधिकारी, जयपुर प्रथम डॉ. रवि शेखावत ने आमजन से प्रत्येक रविवार ‘ड्राई डे’ मनाने तथा घरों एवं आसपास कहीं भी पानी जमा नहीं होने देने की अपील की है।

डॉ. शेखावत ने बताया कि डेंगू फैलाने वाला एडीज मच्छर साफ एवं ठहरे हुए पानी में पनपता है। कूलर, पानी की टंकियां, गमले, फ्रिज की ट्रे, टूटे बर्तन, पुराने टायर, नारियल के खोल तथा अन्य अनुपयोगी वस्तुओं में जमा पानी मच्छरों के प्रजनन के प्रमुख स्रोत हैं। ऐसे सभी स्थानों की नियमित सफाई करते हुए प्रत्येक रविवार उनका पानी पूरी तरह खाली कर सुखाना आवश्यक है।

उन्होंने कहा कि डेंगू और मलेरिया की रोकथाम केवल स्वास्थ्य विभाग के प्रयासों से संभव नहीं है, बल्कि इसमें आमजन की सक्रिय भागीदारी भी आवश्यक है। प्रत्येक परिवार सप्ताह में कम से कम एक दिन अपने घर एवं आसपास का निरीक्षण कर पानी जमा होने वाले सभी स्थानों को साफ करे और मच्छरों के प्रजनन को रोके।

सीएमएचओ ने कहा कि ‘हर रविवार - ड्राई डे’ अभियान को जन आंदोलन बनाकर ही मौसमी बीमारियों पर प्रभावी नियंत्रण पाया जा सकता है। उन्होंने जिलेवासियों से आह्वान किया कि रविवार, 2 अगस्त को अपने घर, कार्यालय एवं आसपास विशेष स्वच्छता अभियान चलाएं, पानी जमा होने वाले सभी स्रोतों को समाप्त करें तथा अपने पड़ोसियों को भी इसके लिए प्रेरित करें।

उन्होंने कहा कि थोड़ी-सी सतर्कता, नियमित सफाई और प्रत्येक रविवार ‘ड्राई डे’ मनाने की आदत डेंगू एवं मलेरिया जैसी गंभीर बीमारियों से बचाव का सबसे सरल और प्रभावी उपाय है।

भोपाल के मेडिकल कॉलेज में शोध नाक के रास्ते सीधे मस्तिष्क तक पहुंचेगी मिर्गी की दवा, बन रहा विशेष नेजल स्प्रे

भोपाल। मिर्गी के इलाज के लिए भोपाल के चिकित्सा वैज्ञानिकों ने एक नई उम्मीद जगाई है। प्राचीन यूनानी चिकित्सा में मिर्गी के उपचार के लिए उपयोग की जाने वाली जड़ी-बूटियों पर शोध कर एक विशेष नेजल स्प्रे विकसित किया गया है।

इस स्प्रे को आधुनिक ‘नोज-टू-ब्रेन ड्रग डिलीवरी’ तकनीक के माध्यम से नाक के जरिए सीधे मस्तिष्क तक पहुंचाया जाएगा। चूहों पर सफल परीक्षण, अब मनुष्यों पर क्लिनिकल ट्रायल की तैयारी

शोधकर्ता: यह शोध ‘हकीम सैयद जिआउल हसन यूनानी मेडिकल कॉलेज’ के ‘मोआलेजात’ विभाग के एसोसिएट प्रोफेसर डॉ. अब्बास जैदी के नेतृत्व में किया जा रहा है।

संस्थान का सहयोग: यह तीन वर्षीय शोध आयुष मंत्रालय के ‘केंद्रीय यूनानी चिकित्सा अनुसंधान परिषद’ के सहयोग से संचालित हो

विश्व स्तनपान सप्ताह (1 से 7 अगस्त) होंगे व्यापक जागरूकता कार्यक्रम

विश्व स्तनपान सप्ताह (1 से 7 अगस्त 2026) के अवसर पर जयपुर प्रथम जिले के समस्त चिकित्सा संस्थानों, एमसीएचएन सत्रों, आंगनबाड़ी केन्द्रों तथा ग्राम स्वास्थ्य, स्वच्छता एवं पोषण समितियों के माध्यम से स्तनपान को बढ़ावा देने के लिए विभिन्न जागरूकता गतिविधियों का आयोजन किया जाएगा। मुख्य चिकित्सा एवं स्वास्थ्य अधिकारी जयपुर प्रथम डॉ. रवि शेखावत ने बताया कि जन्म के प्रथम घंटे में शिशु को स्तनपान कराना तथा पहले छह माह तक केवल माँ का दूध देना शिशु के बेहतर स्वास्थ्य, पोषण एवं रोग प्रतिरोधक क्षमता के लिए अत्यंत आवश्यक है।

लंबी बीमारी में बेहतर असर के लिए दवा समय-समय पर बदली जाती है

दवाएं फायदा पहुंचाती हैं लेकिन अगर इसे गलत तरह से लिया जाए तो नुकसान भी उतना ही पहुंचाती हैं। कई बार मरीज के लंबे समय तक दवा लेने के बाद भी उसमें सुधार नहीं देखा जाता है। ऐसे में समय-समय डॉक्टरों सलाह से दवाएं बदलते रहें ताकि रोग पर इसका बेहतर असर दिख सके।

कई तरह से लेते दवाएं – मर्ज की स्थिति के अनुसार दवाएं कई तरह से दी जाती हैं। जैसे इमरजेंसी में आईवी रूट, इंजेक्शन, ओरल डोज के अलावा हृदय के मरीजों में दवा को मुंह में दबाकर रखने के लिए कहा जाता है। ऐसी स्थिति में दवा घुलकर उस हिस्से तक पहुंच जाती है जहां तकलीफ होती है। ओरल मेडिसिन लेने पर ये सबसे पहले आंतों और लिवर में पहुंचती है जहां करीब पंद्रह मिनट इसे गलने में लगता है। इसके बाद खून में घुलकर दिल तक पहुंचती है। इसके बाद ऑक्सीजनयुक्त रक्त के साथ मिलकर उस कोशिका तक पहुंचती है जिसमें तकलीफ होती है। इसका तुरंत असर होने लगता है। वैसे हर दवा का असर करने का समय अलग-अलग होता है। ज्यादातर ऐसी दवाएं दी जाती हैं जिसका असर 24 घंटे या उससे कम समय तक रहे।

दस साल होती रिसर्च – ड्रग कंट्रोलर नियमावली के अनुसार दवा पर दस साल तक फार्मा विशेषज्ञों के शोध के बाद रिपोर्ट सामान्य आने पर रोगियों पर प्रयोग कर क्षमता को जांचा जाता है। सब कुछ सामान्य

मिलने पर पोस्ट मार्केटिंग टीम निगरानी करती है ताकि शरीर किसी भी नुकसान से बचा रहे।

ऐसे लें दवा एलोपैथी – दवा हाथ में नहीं ले, इससे संक्रमण होने के साथ उसकी क्षमता कम होती है। एक से अधिक दवा है तो थोड़े-थोड़े अंतराल पर खाएं। एक साथ 3-4 दवाएं न निगलें। बच्चों की दवा ऐसी जगह रखें जहां वे न पहुंच सके। दवा समय और डॉक्टरों सलाह से ही लें।

आयुर्वेद – आयुर्वेदिक दवाएं द्रव्य, भस्म और ठोस रूप में दी जाती हैं। द्रव्य और भस्म तेजी से शरीर में पहुंचकर खून में मिलती हैं। इस पद्धति में मुख्य रूप से दवाएं पानी, दूध, शहद के साथ ली जाती हैं। ऐसा करने से दवा का असर दोगुनी तेजी से होता है।

होम्योपैथी – इन दवाओं का शरीर पर नुकसान नहीं होता है। इनमें पचास गुना अधिक तेजी के साथ काम कर रोग को जड़ से मिटाने की ताकत होती है। ये दवाएं सीधे नसों के माध्यम से शरीर में पहुंचती है और बीमार कोशिका को दुरुस्त करती हैं।



सर्वे भवंतु सुखिनः सर्वे संतु निरामया। सोच बदलनी होगी यह कहावत शाश्वत सत्य है। सभी सुखी हों सभी रोग मुक्त रहें हम सभी मंगलमय घटनाओं के साक्षी बने और किसी को भी दुःख का भागी न बनना पड़े।

श्रंखला 96



डॉ मान सिंह भावरिया



शांति शांति शांति



इसका उच्चारण करके देखो कितनी शांति प्राप्त होगी। आज हम इस मुहावरे के अनुसार आपको जीवन जीने के तरीके के बारे में बताएंगे। हम जिस आपाधापी और भागदौड़ वाली जिंदगी में जीवन यापन कर रहे हैं सोच बदलनी होगी।

कुछ बिंदुओं के द्वारा हमने जीवन को सही मार्ग पर लाने के लिए समझाने की कोशिश की है।

सोच बदलनी होगी

पैसों की दौड़ में बिखरते रिश्ते

आज का समाज आधुनिकता और तरक्की के जिस मुकाम पर खड़ा है, वहां एक गहरा सन्नता और बिखराव भी साफ महसूस किया जा सकता है। जिस कलयुग की हम बात करते हैं, उसमें सबसे बड़ा संकट भौतिक संसाधनों की कमी का नहीं, बल्कि रिश्तों के घटते मोल का है। आज भाई-भाई के बीच जमीन और पैसे को लेकर वैमनस्य है, भाई-बहन के पवित्र स्नेह में औपचारिकता आ गई है, और माता-पिता व बच्चों के बीच का अटूट विश्वास धीरे-धीरे कमजोर पड़ता जा रहा है।

इस बिखराव की सबसे बड़ी वजह है-विलासिता की अंधी होड़ और पैसा ही सब कुछ मान लेने की मानसिकता। आधुनिक जीवनशैली ने मनुष्य को सिखा दिया है कि उसकी पहचान उसके

बैंक बैलेंस, गाड़ी और मकान से होती है, न कि उसके संस्कारों और आत्मीय संबंधों से। हम जीवनस्तर (Standard of Living) सुधारने की धुन में जीवन के मूल्य (Standard of Life) ही भूल बैठे हैं।



परंतु विचार करने की आवश्यकता है कि क्या मानव जीवन का अंतिम उद्देश्य केवल धन संचित करना ही है? जब इस धरा पर हम खाली हाथ आए थे और खाली हाथ ही जाना तय है, तो फिर रिश्तों को ताक पर

रखकर पैसों के पीछे भागना कहाँ की बुद्धिमानी है ?

धन हमारी भौतिक आवश्यकताओं की पूर्ति कर सकता है, लेकिन विपत्ति में संबल, मानसिक शांति और आत्मिक संतोष केवल निष्कपट

रिश्ते ही प्रदान करते हैं। अब समय आ गया है कि हमें अपनी सोच बदलनी होगी। आधुनिकता की दौड़ में दौड़ते हुए भी अपनी जड़ों और मानवीय मूल्यों से जुड़े रहना होगा। धन को जीवन का एक

साधन मात्र मानें, साथ्य नहीं। यदि रिश्ते बचेंगे, तभी जीवन में सच्चा सुख और शांति रह पाएगी।

संपर्क सूत्र
डॉ मान सिंह भावरिया
मो 96727 77737

RGHS ऑडिट में 51 अस्पताल निलंबित, 24 पर आर्थिक दंड की कार्रवाई

राजस्थान सरकार ने राजस्थान गवर्नमेंट हेल्थ स्कीम (RGHS) के तहत सूचीबद्ध निजी अस्पतालों में मिली गंभीर अनियमितताओं पर बड़ी कार्रवाई करते हुए 51 अस्पतालों को पैनल से निलंबित कर दिया है। चिकित्सा विभाग द्वारा कराए गए विशेष ऑडिट में कई अस्पतालों में फर्जी और डुप्लीकेट दस्तावेजों के आधार पर क्लेम प्रस्तुत करने, मरीजों को आवश्यकता से अधिक जांचें लिखने, एक ही पैकेज की सेवाओं को अलग-अलग दिखाकर अतिरिक्त भुगतान लेने तथा बिना आवश्यक दस्तावेजों के क्लेम जमा करने जैसी गंभीर गड़बड़ियां सामने आईं। जांच में यह भी पाया गया कि कुछ अस्पतालों ने ओपीडी मरीजों को अनुचित तरीके से आईपीडी में भर्ती दिखाकर सरकारी योजना के तहत अधिक भुगतान प्राप्त

किया। इन अनियमितताओं के आधार पर सरकार ने जयपुर सहित उदयपुर, डूंगरपुर, अजमेर और अन्य जिलों के कुल 24



अस्पतालों पर आर्थिक दंड और रिकवरी की कार्रवाई की है।

चिकित्सा विभाग की प्रमुख शासन सचिव गायत्री राठौड़ ने बताया कि सरकार स्वास्थ्य योजनाओं में किसी भी प्रकार की वित्तीय अनियमितता को बर्दाश्त नहीं करेगी। वहीं RGHS की अतिरिक्त मुख्य कार्यकारी अधिकारी डॉ. निधि पटेल

राजस्थान सरकार की बड़ी कार्रवाई

31 मेडिकल स्टोरों के लाइसेंस रद्द

राजस्थान सरकार ने राजस्थान गवर्नमेंट हेल्थ स्कीम (आरजीएचएस) में सामने आई वित्तीय अनियमितताओं और फर्जी दवा दावों पर बड़ी कार्रवाई करते हुए 31 मेडिकल



स्टोरों के औषधि लाइसेंस स्थायी रूप से निरस्त कर दिए। जांच राजस्थान स्टेट हेल्थ एज्योरेंस एजेंसी द्वारा की गई, जिसमें पाया गया कि कुछ मेडिकल स्टोरों ने डॉक्टरों और लाभार्थियों की मिलीभगत से फर्जी दावे प्रस्तुत किए। कई मामलों में डॉक्टरों के हस्ताक्षर भी नकली पाए गए तथा आरजीएचएस के नियमों के विरुद्ध दवाओं की आपूर्ति और

बिलिंग की गई। सरकार द्वारा लागू कृत्रिम बुद्धिमत्ता (AI) आधारित निगरानी प्रणाली से दवाओं की कीमतों में गड़बड़ी, बाजार मूल्य से अधिक बिल और गलत उत्पाद मैपिंग जैसी अनियमितताओं का पता चला। जांच में एक्सेम्प्टिया 40 एमजी, टेरीफ्रैक (टेरीपेराटाइड) और टुलिसिटी 1.5 एमजी जैसी दवाओं पर अत्यधिक मूल्य वसूली के मामले भी सामने आए। कार्रवाई के तहत 31 मेडिकल स्टोरों के लाइसेंस रद्द किए गए, 10 मेडिकल स्टोरों की सेवाएं अस्थायी रूप से निलंबित की गईं तथा 13 अन्य स्टोरों को कारण बताओ नोटिस जारी किया गया।

प्रभावित स्टोरों में सबसे अधिक जयपुर के 11, भरतपुर के 9, नागौर और धौलपुर के 2-2 तथा हनुमानगढ़, भीलवाड़ा, सीकर, जोधपुर और अलवर के 1-1 मेडिकल स्टोर शामिल हैं। इस कार्रवाई का उद्देश्य आरजीएचएस में पारदर्शिता बढ़ाना, भ्रष्टाचार रोकना तथा सरकारी धन के दुरुपयोग पर प्रभावी नियंत्रण स्थापित करना है।

शरीर के दर्द को कैसे चुटकियों में खत्म करती है डिस्पिन?

ये साधारण सी दिखने वाली गोली कैसे आपके शरीर में असर कर दर्द दूर भागती है. इसके ज्यादा इस्तेमाल से होने वाले नकारात्मक असर और इसको लेकर फैली भ्रांतियों पर भी एक नजर डालेंगे। साधारण हो या तेज दर्द, आम जिंदगी में हम जाने कितनी ही बार डिस्पिन या एस्पिन गोली का इस्तेमाल करते हैं. लेकिन सवाल है कि ये साधारण सी दिखने वाली गोली कैसे आपके शरीर में असर कर दर्द दूर भागती है. इसके ज्यादा इस्तेमाल से होने वाले नकारात्मक असर और इसको लेकर फैली भ्रांतियों पर भी एक नजर डालेंगे।

कैसे काम करती है डिस्पिन ? – इस टेबलेट में सिटिसालिसिलिक एसिड मौजूद होता है. ये शरीर में पहुंचकर एंजाइम की क्रिया जिसे साइक्लो-ऑक्सीजिनेज (COX) कहा जाता है, उस अवरुद्ध कर देता है। दरअसल साइक्लो-ऑक्सीजिनेज के चलते प्रोस्टाग्लैंडिन पैदा होता है, जो दर्द, सूजन, थ्राम्बाक्सेन आदि होने का कारण है।

RAJASTHAN PHARMACY COUNCIL
(Constituted Under The Pharmacy Act 1948)
Government Dispensary Campus Sardar Patel Marg, Jaipur-01,
Ph: 0141- 2228600, E-mail: pharmacycouncilrajasthan@gmail.com,
Web: www.rajasthanpharmacycouncil.in
Reference No RPC/Circular-2/2026/17558 Date: 21/07/2026

Circular

To,
All the Pharmacy Institutions/Universities
Subject: Admission and Document Verification Guidelines for admission into Pharmacy College.

Dear Principals and Administrators,
This is to inform you that an Executive body meeting of the Rajasthan Pharmacy Council was conducted on 21st May 2025, in reference to the Circular dated 4th August 2023, bearing ref. no. 12-1/2022-PCI/ 2715 and Circular dated 27th September 2021, bearing ref. no. 14-2/ 2021-PCI/3683-86 issued by Pharmacy Council of India. The following directive have been issued concerning the admission process and document verification for candidates:

1. All admissions must be conducted in strict accordance with section 33 read with section 32(2) of the Pharmacy Act 1948.
2. It is imperative that all college thoroughly verify the academic documents of candidates, specifically the 10+2 documents.
3. The Pharmacy Council will register candidates solely based on the academic verification carried out by the respective colleges.
4. In the event of any discrepancy or upon receiving any complaint regarding the 10+2 documents of a candidate who submitted such forged or frivolous documents will be held liable.
5. Further, your kind attention is also invited to Pharmacy Council of India's circular bearing no ref no 12-1/2022-PCI/2715 dated 04.08.2023 & ref no 14-2/2021-PCI/3683-86 dated 27.09.2021.

Hence all the admission-making authorities are requested to strictly verify the 10+2 documents of candidates before taking admission to any pharmacy courses to avoid any legal issues. We trust that all colleges will adhere to these guidelines diligently to maintain the integrity and standards of the admission process,
Your's Faithfully,
Mahaveer Kumar Sogani Sunita Sharma
President Registrar
Rajasthan Pharmacy Council Rajasthan Pharmacy Council

ASHOKA FURNISHINGS

G.S Road, Guwahati-5,
Tel - 0361-2457801-02,
Babu Bazaar, Fancy Bazaar Guwahati1
0361-2637326

JANGID HOSPITAL
Nawalgarh, Jhunjhunu Distt.

झुझनु जिले के निवासियों की स्वास्थ्य रक्षा का प्रहरी

Dr. Manish Sharma
Consultant Anaesthesiologist & Intensivist
Mo: 9414402800, Ph: 1594-225500



विश्व लंग्स कैंसर दिवस



डॉ. ललित मोहन शर्मा

पीडितों को सहायता प्रदान करना है। वर्ष 2026 के लिए इस दिवस की थीम (Together Through Lung Cancer) रखी गई है।

प्रसिद्ध कैंसर रोग विशेषज्ञ डॉक्टर ललित मोहन

प्रतिवर्ष 1 अगस्त को 'विश्व लंग कैंसर दिवस' (World Lung Cancer Day) के रूप में मनाया जाता है।

इस दिवस का मुख्य उद्देश्य फेफड़ों के कैंसर के प्रति जागरूकता बढ़ाना, इसके शुरुआती लक्षणों की पहचान करना और

प्रसिद्ध कैंसर रोग विशेषज्ञ डॉक्टर ललित मोहन

शुरुआती पहचान और जागरूकता ही है बचाव

इन शुरुआती लक्षणों को न करें नजरअंदाज

- 3 हफ्ते से ज्यादा समय तक लगातार खांसी रहना
- सांस फूलना और सीने में लगातार दर्द होना
- खांसी के साथ खून या बलगम आना
- बिना किसी कारण के अचानक वजन कम होना और थकान रहना।



शर्मा ने कहा कि बदलता पैटर्न और गैर-धूम्रपान करने वालों में बढ़ता है जोखिम। आमतौर पर लंग कैंसर का मुख्य कारण धूम्रपान को माना जाता है, लेकिन हाल के वर्षों में हवा में बढ़ता वायु प्रदूषण, पैसिव स्मोकिंग

(दूसरों के धुएं के संपर्क में आना) और रासायनिक तत्वों का संपर्क ऐसे लोगों में भी लंग कैंसर का खतरा बढ़ा रहा है जिन्होंने कभी सिगरेट या तंबाकू का सेवन नहीं किया।

शुरुआती जांच है सबसे कारगर - विशेषज्ञों के अनुसार, लंग कैंसर के अधिकांश मामले अंतिम चरणों में सामने आते हैं, जब इलाज कठिन हो जाता है। उच्च जोखिम वाले लोगों के लिए लो-डोज कंप्यूटेड टोमोग्राफी (LDCT) स्क्रीनिंग के जरिए प्रारंभिक अवस्था में ही कैंसर का पता लगाकर मरीज की जान बचाई जा सकती है।

सम्पर्क सूत्र

डॉ. ललित मोहन शर्मा

मो - 9928602244

शादी दिलों का मेल है,
उसे यादगार बनाइए

वैवाहिक परिधानों की सम्पूर्ण रेंज

Raja Sahab
His & Hers Store
Raja Park, Jaipur. Ph. : 2623001-002

अंगदान - जो देता है जीवन की नई पहचान

‘जीते जी भी काम आएँ और मरने के बाद भी—इससे बड़ा इंसानियत का कोई पुण्य नहीं हो सकता।’



डॉ. देवेंद्र पुरोहित

हुए साझा किए। डॉ. पुरोहित के अनुसार, मनुष्य अपने जीवनकाल में धन-धान्य, रक्तदान और कन्यादान जैसे अनेक परोपकार के कार्य करता है। लेकिन मरने के

किसी जरूरतमंद के काम आना ही अंग दान है महादान

बाद किसी असहाय और गंभीर रूप से बीमार व्यक्ति को अंगदान कर नया जीवन देना सबसे श्रेष्ठ दान है।

इस दान की सबसे खास और अनोखी बात यह है कि इसमें donor (दाता) का भी खर्चा नहीं होता। मृत्यु के पश्चात् शरीर के वे अंग, जो मिट्टी या राख में विलीन हो जाते हैं, यदि किसी जरूरतमंद के काम आ जाएं तो किसी का बुझता हुआ चिराग फिर से रोशन हो सकता है। अंग प्रत्यारोपण (Organ Transplant) की प्रतीक्षा कर रहे लाखों मरीजों के लिए यह एक नई उम्मीद की किरण है।

कौन-से अंग किए जा सकते हैं दान? - मृत्यु के उपरान्त मुख्य रूप से निम्नलिखित अंगों का दान किया जा सकता है।

हृदय (Heart), यकृत (Liver), गुर्दे (Kidneys), अग्न्याशय (Pancreas) आंखें (Cornea) इसके अलावा फेफड़े और शरीर की कुछ विशेष कोशिकाएं व टिश्यूज भी दान किए जा सकते हैं।

समय है सोच बदलने का - हमारे अंगों को राख में बदलने से बचाकर किसी की सांस लौटाना ही सच्ची मानव सेवा है। आइए, भ्रातियों को तोड़ें, अंगदान का संकल्प लें और समाज में इस महादान के प्रति जागरूकता फैलाएं।

सम्पर्क सूत्र - डॉ. देवेंद्र पुरोहित

मो. 9829190335



डॉ. रमेश अग्रवाल

प्रदूषण और खान-पान में गिरावट के कारण हमारे शरीर की कोशिकाओं तक पर्याप्त शुद्ध ऑक्सीजन नहीं पहुँच पाती, जिससे असमय बीमारियाँ और रोग प्रतिरोधक क्षमता में कमी आना स्वाभाविक है। ऐसे में 'हाइपरबेरिक ऑक्सीजन थेरेपी' (HBOT) एक प्रभावी और आधुनिक चिकित्सीय वरदान बनकर उभरी है।

क्या है हाइपरबेरिक ऑक्सीजन थेरेपी? - हाइपरबेरिक ऑक्सीजन थेरेपी एक ऐसी प्रक्रिया है जिसमें मरीज को एक विशेष दबाव वाले कक्ष में बैठाया या लिटाया जाता है, जहाँ वातावरण के सामान्य दबाव से अधिक दबाव पर 100% शुद्ध ऑक्सीजन दी जाती है। उच्च दबाव के कारण यह शुद्ध ऑक्सीजन केवल फेफड़ों तक सीमित न रहकर रक्त के प्लाज्मा, ऊतकों और शरीर के तरल पदार्थों में गहराई तक घुल जाती है।

रोग प्रतिरोधक क्षमता पर प्रभाव श्वेत रक्त कोशिकाओं

इम्युनिटी वृद्धि में अत्यंत सहायक - HBOT



(WBCs) की सक्रियता : जब शरीर में शुद्ध ऑक्सीजन का प्रवाह बढ़ता है, तो रोग प्रतिरोधक प्रणाली की सिपाही मानी जाने वाली 'व्हाइट ब्लड सेल्स' की कार्यक्षमता कई गुना बढ़ जाती है।

संक्रमण से बचाव और स्टेम सेल्स का निर्माण : यह थेरेपी शरीर में नई रक्त वाहिकाओं के निर्माण और स्टेम सेल्स को प्रेरित करने में मदद करती है, जिससे क्षतिग्रस्त ऊतक तेजी से ठीक होते हैं।

सूजन में कमी : किसी भी बीमारी की जड़ शरीर में क्रोनिक सूजन होती है। HBOT सूजन को घटाकर इम्युनिटी को पुनर्जीवित करती है। संक्षेप में, HBOT थेरेपी शरीर के प्रत्येक हिस्से को संजीवनी प्रदान कर प्राकृतिक रूप से हमारी रक्षा प्रणाली को सुदृढ़ करने का एक विज्ञान सम्मत और सुरक्षित माध्यम है।

संपर्क सूत्र - डॉक्टर रमेश अग्रवाल मो. 9829017133



डॉ. अरपि सैनी

डॉक्टर आरपी सैनी ने कहा कि नाचते-गाते, खेल के मैदान में या सामान्य कामकाज के दौरान अचानक किसी व्यक्ति का बेहोश होकर गिरना और जान गँवा देना—यह खबर आजकल आम हो गई है। मेडिकल भाषा में इसे सडन कार्डियक डेथ (Sudden Cardiac Death - SCD) कहा जाता है। इसी ज्वलंत



डॉ. प्रदीप बंसल

समस्या को देखकर धन्वंतरी हॉस्पिटल में कार्डियक विभाग की शुरुआत की गई है यहाँ डॉक्टर प्रदीप बंसल अपनी नियमित सेवाएं दे रहे हैं। विभाग के हृदय रोग विशेषज्ञ डॉक्टर प्रदीप बंसल ने कहा कि अक्सर लोग इसे सामान्य 'हार्ट अटैक' समझ लेते हैं, जबकि दोनों में बड़ा अंतर है। हार्ट अटैक : यह हृदय की धमनियों में

अचानक क्यों रुक जाती हैं धड़कनें ? जानिए 'सडन कार्डियक डेथ' के कारण और आधुनिक निदान

रुकावट के कारण होता है, जिससे मांसपेशियों तक रक्त की आपूर्ति बाधित हो जाती है। 35 वर्ष से कम उम्र के युवाओं में इसके मुख्य कारण हृदय की मांसपेशियों की बीमारियाँ (Cardiomyopathy), arrhythmia,



जेनेटिक (आनुवंशिक) विकार और जन्मजात हृदय संबंधी कमियाँ होती हैं।

आधुनिक निदान एवं बचाव के समाधान एडवांस्ड जेनेटिक और कार्डिएक स्क्रीनिंग : जिन परिवारों में कम उम्र में अचानक मौत का इतिहास रहा हो, उनके लिए कार्डिएक जेनेटिक टेस्टिंग, 24-घंटे होल्टर मॉनिटरिंग, एम्बुलैट्री ईसीजी, और 3D

कार्डिएक एमआरआई (MRI) जैसी अत्याधुनिक जांचें बीमारी को शुरुआती चरण में ही पकड़ लेती हैं।

ICD डिवाइस (Implantable Cardioverter-Defibrillator): हाई-रिस्क मरीजों के लिए यह तकनीक जीवनरक्षक है। यह छोटा डिवाइस छाती में लगा दिया जाता है, जो दिल की असामान्य धड़कन पहचानते ही तुरंत इलेक्ट्रिक शॉक देकर धड़कन को सामान्य कर देता है।

Automated External Defibrillator (AED) का उपयोग: सार्वजनिक स्थानों (जिम, पार्क, एयरपोर्ट) पर ध्वज मशीनों की उपलब्धता और आम जनता को CPR (कार्डियोपल्मोनरी रिसिपिटेशन) का प्रशिक्षण देना इस तरह की आपात स्थिति में जान बचाने का सबसे प्रभावी त्वरित समाधान है। धन्वंतरी हॉस्पिटल एवं रिसर्च सेंटर में हृदय रोग विभाग का शुभारंभ हो चुका है।

सम्पर्क सूत्र

डॉ. आर पी सैनी मो - 9829055760

डॉ. प्रदीप बंसल मो - 9560790728

राजस्थान में पहली बार भोजन नली के कैंसर की रोबोटिक सर्जरी



डॉ. राजेंद्र बागड़ी

जयपुर के एसएमएस अस्पताल के सर्जरी विभाग के चिकित्सकों ने चिकित्सा क्षेत्र में एक बड़ी उपलब्धि हासिल करते हुए नया इतिहास रचा है। डॉक्टरों ने 'रोबोटिक असिस्टेड थोरेसिक सर्जरी' के माध्यम से भोजन नली के कैंसर का सफल ऑपरेशन किया है। चिकित्सकों के अनुसार, यह प्रदेश की पहली सफल रोबोटिक असिस्टेड थोरेसिक इसोफेजेक्टॉमी एवं इंट्राथोरेसिक इसोफेगोगैस्ट्रिक एनास्टोमोसिस सर्जरी है।

सर्जरी विभाग के वरिष्ठ सर्जन डॉ. राजेंद्र बागड़ी ने बताया कि मेडिकल जांच के दौरान मरीज की भोजन नली में लगभग 30 सेंटीमीटर की दूरी पर 7 सेंटीमीटर लंबा ट्यूमर (कैंसर) पाया गया था। इतनी जटिल स्थिति के बावजूद रोबोटिक तकनीक की मदद से कैंसरग्रस्त हिस्से को सुरक्षित तरीके से निकाल दिया गया। राहत की बात यह है कि मरीज का यह पूरा जटिल उपचार मुख्यमंत्री चिरंजीवी स्वास्थ्य योजना के तहत पूरी तरह निशुल्क किया गया। इस ऐतिहासिक सफलता में डॉ. राजेंद्र बागड़ी, डॉ. रामबाबू, डॉ. बी.आर. बाराला, डॉ. रेनुका, डॉ. राहुल, डॉ. स्नेहिल, डॉ. अर्पित, डॉ. ऋषभ, डॉ. राजीव और डॉ. आरुषि की मुख्य भूमिका रही।

संपर्क सूत्र - डॉ राजेंद्र बागड़ी मो. 9462163233

अब बिना ब्लेड व कट के चश्मे को कहें अलविदा

डिजिटल युग में युवाओं के लिए वरदान बनी 'नो-टच लेजर तकनीक'

बदलती जीवनशैली और डिजिटल होती दुनिया में युवा पीढ़ी की आँखों पर लगातार बढ़ता दबाव एक गंभीर स्वास्थ्य चिंता बनता जा रहा है।

घंटों मोबाइल, लैपटॉप और कंप्यूटर स्क्रीन के सामने बीतने के कारण कम उम्र में ही दृष्टि कमजोर होना और भारी नंबर का चश्मा लगना बेहद आम हो गया है। जबकि युवाओं के बेहतर भविष्य, करियर और आत्मविश्वास के लिए आँखों की अच्छी सेहत और सटीक विजन का होना सबसे पहली आवश्यकता है।

इस दिशा में आधुनिक चिकित्सा विज्ञान ने युवाओं को एक बड़ी राहत दी है। जयपुर स्थित काबरा आई हॉस्पिटल के वरिष्ठ नेत्र रोग विशेषज्ञ डॉ. मनोज काबरा के अनुसार, Custom Eyes Touch Free Laser Vision Correction (No-Touch Trans PRK) तकनीक उन युवाओं के लिए एक क्रांतिकारी वरदान बनकर उभरी है, जो चश्मे से मुक्ति पाना चाहते हैं।

बिना छुएँ और बिना ब्लेड के मिनटों में इलाज - पारंपरिक सर्जरी के विपरीत, No-Touch Trans PRK एक ऐसी उन्नत लेजर प्रक्रिया है जिसमें आँख को बिना स्पर्श किए, मात्र एक सिंगल स्टेप में चश्मे का नंबर हटा दिया जाता है।

इस प्रक्रिया में न तो किसी ब्लेड (Blade) का उपयोग होता है और न ही आँख की कॉर्निया पर कोई कट (Flap) लगाया जाता है। पूरी तरह टचलेस होने के कारण मरीजों में सर्जरी का डर और जोखिम न के बराबर रहता है।

कस्टमआईज (CustomEyes) : हर आँख के लिए पर्सनलाइज्ड समाधान - यह तकनीक Wavefront-Optimized Laser का उपयोग करती है, जो प्रत्येक व्यक्ति की आँख की बनावट और विजन संबंधी जरूरतों का सटीक विश्लेषण कर व्यक्तिगत समाधान प्रदान करती है। यह प्रक्रिया निकट दृष्टि दोष (Myopia), दूर दृष्टि दोष

(Hypermetropia), एस्ट्रैमेटिज्म, पतली कॉर्निया और अर्ली केराटोकोनस जैसे जटिल मामलों में भी अत्यंत कारगर है।

क्यों खास है यह तकनीक ? पूर्णतः

सुरक्षित और सुरक्षित स्पोर्ट्स लाइफ : आँख में कट या फ्लैप न बनने के कारण यह एथलीट्स और कॉन्टैक्ट स्पोर्ट्स से जुड़े युवाओं के लिए पूरी तरह सुरक्षित है।

ड्राय आईज से बचाव

पारंपरिक लेजर तकनीकों की तुलना में इसमें आँख में सूखापन (Dry Eyes) होने की आशंका नहीं रहती।

त्वरित प्रक्रिया

उपचार में मात्र 5 मिनट का समय लगता है।



पतली कॉर्निया में भी कारगर जिन मरीजों की कॉर्निया पतली होने के कारण साधारण लेजर संभव नहीं होता, उनके लिए भी यह उपयुक्त है।

- संदेश -

‘दृष्टि केवल देखने का माध्यम नहीं, बल्कि आत्मनिर्भरता, स्वतंत्रता और जीवन की गुणवत्ता का प्रतीक है। युवा पीढ़ी का विजन सही रहेगा, तभी वे अपने सपनों को नई उड़ान दे पाएंगे।’

डॉ. मनोज काबरा (वरिष्ठ नेत्र रोग विशेषज्ञ) संपर्क - 9414306722



डॉ. गौरव गुप्ता

बार-बार झागदार थूक या कफ निकलने जैसी शारीरिक शिकायतें अक्सर मरीज को गैस्ट्रोएंटेरोलॉजिस्ट (पाचन विशेषज्ञ) के पास ले जाती हैं। एसएमएस मेडिकल कॉलेज की गैस्ट्रोएंटेरोलॉजी विभाग के प्रोफेसर डॉ. गौरव गुप्ता का मानना है कि ऐसे कई मामलों में शारीरिक जांचें पूरी तरह सामान्य निकलती हैं, क्योंकि इन लक्षणों की असली वजह मानसिक या मानसिक-शारीरिक (Psychosomatic) समस्याएं होती हैं।

हाल ही में ऐसा ही एक मामला सामने आया, जब एक महिला मरीज लगातार थूक बाहर निकालने, अत्यधिक बेचैनी और घबराहट की शिकायत लेकर गैस्ट्रो डॉक्टर के पास पहुंची। सभी शारीरिक परीक्षण सामान्य आने पर डॉक्टर ने समझा कि उसे कोई गंभीर पाचन संबंधी बीमारी नहीं है। यह

हर पेट की समस्या पाचन तंत्र से नहीं मानसिक तनाव से भी हो सकती है जुड़ी : डॉ गौरव गुप्ता

पेट में गैस, एसिडिटी, जी मिचलाना, शरीर में दर्द और

समस्या उसके अत्यधिक मानसिक तनाव और ध्यान केंद्रित (Obsession) हो जाने के कारण उत्पन्न हो रही थी। डॉक्टर ने उसे परामर्श देकर अपना ध्यान इन लक्षणों से हटाने की सलाह दी।

चिकित्सकों के अनुसार, हमारे मस्तिष्क और पेट के बीच गहरा संबंध होता है। अत्यधिक चिंता, अवसाद या एंजायटी होने पर मस्तिष्क पाचन तंत्र को प्रभावित करता है। ऐसे मामलों में गैस्ट्रोएंटेरोलॉजिस्ट से मेडिकल क्लीयरेंस मिलने के बाद मनोचिकित्सक (Psychiatrist) की राय लेना बेहद जरूरी हो जाता है। जब गैस्ट्रो विशेषज्ञ और मनोचिकित्सक मिलकर इलाज करते हैं, तो मरीज को इस मानसिक-शारीरिक दुविधा से जल्द और स्थायी राहत मिलती है।

सम्पर्क सूत्र - डॉ गौरव गुप्ता

मो. 9214027938

पाइल्स हॉस्पिटल
पाइल्स (बवालीर) व अन्य गुदारीर्गों का अस्पताल
A DAY CARE ANORECTAL SURGERY CENTRE
डॉ. दिनेश शाह वरिष्ठ पाइल्स एवं गुद रोग विशेषज्ञ M.S., FAIS, FIAGES, FACRSI
डॉ. अंशुल शाह मो. 8209632767
6/64, विद्याधर नगर, जयपुर
फोन - 0141-2334959

MG GROUP OF EDUCATION
A Great Place To Learn (PROPOSAL)
SCHOOL & COLLEGE
ADMISSION OPEN
2026-27
PLAY GROUP TO XII
English Medium (Arts & Science)
B.A. BSc. B.Com.
ASHOK SAINI (PCE) Director
Near H.P. Petrol Pump, Cheetwari Mod, Chomu (Jaipur)
9887048511, 9887048311

जर्मनी व लंदन के जोड़ प्रत्यारोपण विशेषज्ञ
डॉ. मनीष वैष्णव
विश्व की सफल और अत्याधुनिक सॉफ्ट रोबोटिक तकनीक से
रिप्लेस नहीं, रिपेयर करें
चुनें माइक्रोप्लास्टी/टक्सप्लास्टी (UKR) और बचें पूर्ण घुटना प्रत्यारोपण से
DR. MANISH VAISHNAV
जॉइंट रिप्लेसमेंट स्पेशलिस्ट
M. S Ortho (SMS) Jaipur
Fellowship Joint Replacement & Arthroscopy (Mumbai, Germany)
SHALBY HOSPITAL, JAIPUR
डॉ. मनीष वैष्णव की ओपीडी सेवाएं :- अजमेर, ब्यावर, कुचामन, नागौर, कोटा, हनुमानगढ़, दावतसर, अलवर, भरतपुर, धौलपुर, झालावाड़
AJAY SULANIYA ☎ 96106 14200, 90017 40688 doctormanishortho.in.net
Clinic VS Medihub, 1st floor 28 Shiv Shakti Nagar, near Indo Bharat School, Nirman Nagar, Jaipur, Rajasthan 302019 परामर्श समय: शाम 5 से 7 बजे तक